

श्री ५ को सरकार
स्वास्थ्य मन्त्रालयको
सूचना

नेपाल मेडिकल काउन्सिल (तेस्रो संशोधन) नियमावली, २०५७

- नेपाल मेडिकल काउन्सिल नियमावली, २०२४ लाई संशोधन गर्न वाच्छनीय भएकोले,
नेपाल मेडिकल काउन्सिल ऐन, २०२० को दफा ३२ ले दिएको अधिकार प्रयोग गरी श्री ५ को सरकारले
देहायका नियमहरु बनाएको छ ।
१. संक्षिप्त नाम र प्रारम्भः (१) यी नियमहरुको नाम "नेपाल मेडिकल काउन्सिल (तेस्रो संशोधन)
नियमावली, २०५७" रहेको छ ।
(२) यो नियमावली तुरुन्त प्रारम्भ हुनेछ ।
२. नेपाल मेडिकल काउन्सिल नियमावली, २०२४ को नियम २ मा संशोधनः नेपाल मेडिकल काउन्सिल
नियमावली, २०२४ (यस पछि "मूल नियमावली" भनिएको) को नियम २ को,-
(१) खण्ड (घ) को सट्टा देहायको खण्ड (घ) राखिएको छ-
"(घ) "अस्थायी दर्ता" भन्नाले ऐनको दफा १४ को उपदफा (२) बमोजिम गरिने अस्थायी दर्ता
सम्भनु पर्दै ।
(२) खण्ड (ज) फिकिएको छ ।
(३) खण्ड (ज) पछि देहायका खण्ड (झ) र (ञ) थपिएका छन्:-
"(झ) "विश्वविद्यालय" भन्नाले प्रचलित कानून बमोजिम स्थापना तथा सञ्चालन भै मेडिकल
फेकल्टी भएको विश्वविद्यालय वा, सो सरहको शिक्षण संस्था सम्भनु पर्दै ।
(ञ) "फेकल्टी" भन्नाले चिकित्साशास्त्र विषयको कोर्ष सञ्चालन गर्न प्रस्तावित विषयका
सम्पूर्ण विभाग वा त्यस्ता विषयसँग सम्बन्धित विज्ञहरु रहेका शैक्षिक नीति निर्माणका
लागि खडा गरिएको निकाय सम्भनु पर्दै ।"
३. मूल नियमावलीको नियम ३ मा संशोधनः मूल नियमावलीको नियम ३ को उपनियम (३) को खण्ड (ङ)
पछि देहायको खण्ड (च) थपिएको छ-
"(च) काउन्सिलले तोकेका अन्य कागजात ।"
४. मूल नियमावलीको नियम ४ मा संशोधनः मूल नियमावलीको नियम ४ को उपनियम (१) मा रहेका
"काउन्सिलले तोके बमोजिमको" भन्ने शब्दहरुको सट्टा "अनुसूची -० मा तोकिए बमोजिमको" भन्ने
शब्दहरु राखिएका छन् ।

(१८)

आधिकारिकता मुद्रण विभाग १९९० प्रमाणित गरिएपछि मात्र लागु हुनेछ ।

खण्ड ५० अतिरिक्ताङ्क ६० (क+१) नेपाल राजपत्र भाग ३ मिति २०५७१११८

५. मूल नियमावलीको नियम ५ मा संशोधन: मूल नियमावलीको नियम ५ को सदृश देहायको नियम ५ राखिएको छ:-
- “५ अस्थायी दर्ता: (१) आधारभूत शैक्षिक योग्यता र काउन्सिलले तोके बमोजिमको प्रिरजिष्ट्रेशन तालिम वा इन्टर्नशीप वा हाउस जब पूरा गरेको नेपाली नागरिकले अस्थायी दर्ता गराउनको लागि काउन्सिल समक्ष निवेदन दिन सक्नेछ।
 (२) अस्थायी दर्ता सम्बन्धी दस्तुर अनुसूची - ०, मा तोकिए बमोजिम हुनेछ।
 (३) अस्थायी दर्ता सम्बन्धी अन्य व्यवस्था काउन्सिलले तोके बमोजिम हुनेछ।”
६. मूल नियमावलीको नियम ६ मा संशोधन: मूल नियमावलीको नियम ६ को उपनियम (२) मा रहेको “काउन्सिलले तोके बमोजिम” भन्ने शब्दहरूको सदृश “अनुसूची-०, मा तोकिए बमोजिम” भन्ने शब्दहरू राखिएका छन्।
७. मूल नियमावलीको नियम ७ मा संशोधन: मूल नियमावलीको नियम ७ को उपनियम (२) मा रहेको “काउन्सिलले तोके बमोजिम” भन्ने शब्दहरूको सदृश “अनुसूची-०, मा तोकिए बमोजिम” भन्ने शब्दहरू राखिएका छन्।
८. मूल नियमावलीको नियम १० मा संशोधन: मूल नियमावलीको नियम १० को उपनियम (३) पछि देहायको उपनियम (४) थपिएको छ:-
- “(४) उपनियम (१) बमोजिम गठित समितिमा काउन्सिलले आवश्यकता अनुसार दल चिकित्सकको प्रतिनिधित्व हुने गरी कम्तीमा तीन देखि पाँच जनासम्म सदस्यहरू तोक्न सक्नेछ।”
९. मूल नियमावलीको नियम १६ मा संशोधन: मूल नियमावलीको नियम १६ को उपनियम (३) मा रहेको “अस्थायी दर्तावाला” भन्ने शब्दहरूको सदृश “परीक्षण दर्तावाला र दर्तावाला विदेशी नागरिक चिकित्सक” भन्ने शब्दहरू राखिएका छन्।
१०. मूल नियमावलीको नियम २०क. मा संशोधन : मूल नियमावलीको नियम २०क. को सदृश देहायको नियम २०क. राखिएको छ:-
- “२०क. मेडिकल कलेजलाई काउन्सिलले मान्यता दिने आधार : (१) ऐनको दफा ७क. को उपदफा (१) को खण्ड (क) को प्रयोजनको लागि मेडिकल कलेजले देहाय बमोजिमको न्यूनतम मापदण्ड तथा पूर्वाधार पूरा गरेको हुनुपर्नेछ।-
- (क) गैर सरकारी वा नीजि क्षेत्रबाट सञ्चालन गरिने मेडिकल कलेज भए प्रचलित कानून बमोजिम स्थापना र दर्ता भएको,
- (ख) मेडिकल कलेज र शिक्षण अस्पताल एकै स्थानमा वा एक अर्कालाई पायक पर्ने स्थानमा स्थापना भएको,
- (ग) विश्वविद्यालयसंग सम्बन्धन प्राप्त गरेको,
- (घ) चिकित्साशास्त्र सम्बन्धी मेडिकल वा डेण्टल विषयको स्नातक स्तरको कोष सञ्चालन गर्न देहाय बमोजिमको शैक्षिक तथा भौतिक पूर्वाधार पूरा गरेको :-
- (१) आधारभूत विज्ञानतर्फको एनाटोमी, फिजियोलजी, प्याथोलजी, फर्माकोलजी, माइक्रोवायोलजी, वायोकेमिष्ट्री र समुदाय चिकित्सा

विभागतर्फ पर्याप्त शिक्षक, शैक्षिक सामग्री, औजार, उपकरणको व्यवस्था भएको,

(२) शैक्षिक, प्रशासनिक र आवासीय भवनहरुको पर्याप्त व्यवस्था भएको,

(३) चिकित्सा विषय सम्बन्धी पुस्तकालय स्थापना गरेको,

(४) स्नातक तहको मेडिकल कोर्स सञ्चालनको लागि प्रस्तावित मेडिकल कलेजको कम्तीमा पचहतर रोपनी आफ्नो स्वामित्व भएको जग्गा र स्नातक तहको डेन्टल कोर्स सञ्चालन गर्ने प्रस्तावित मेडिकल कलेजको कम्तीमा चालीस रोपनी आफ्नो स्वामित्वको जग्गा भएको,

(५) एम.बी.बी. एस.कोर्स सञ्चालनको लागि कम्तीमा तीन सय शैयाको चालू जनरल अस्पतालको व्यवस्था भएको तथा डेन्टल कोर्स सञ्चालनको लागि कम्तीमा एकसय शैयाको चालू जनरल अस्पताल, पच्चीस युनिट डेन्टल चियर सहित इन्त रोग सम्बन्धी कम्तीमा तीन विषयमा विशेषज्ञ सेवा भएको अस्पतालको व्यवस्था भएको,

(६) शैक्षिक, प्रशासनिक, एवं शिक्षण अस्पताल र आवासीय भवन निर्माण र विस्तारको पूर्व योजना तयार भएको।

(२) चिकित्साशास्त्रका मेडिकल वा डेन्टल विषयको स्नातकोत्तर कोर्स सञ्चालन गर्नु पूर्व स्नातक तहको मेडिकल वा डेन्टल कोर्सहरु सञ्चालन गरी प्रथम समूहका विद्यार्थीहरुले कोर्स पूरा गरिसकेको हुनु पर्नेछ।

(३) काउन्सिलले मेडिकल वा डेन्टल कलेजमा गुणस्तरीय शिक्षाको लागि आवश्यक शिक्षक, शैक्षिक सामग्री, औजार, उपकरण, अस्पताल र अन्य आवश्यक पूर्वाधारहरु सम्बन्धमा विनियम बनाई व्यवस्था गर्न सक्नेछ।

(४) यस नियममा उल्लिखित पूर्वाधार र मापदण्डहरु मेडिकल वा डेन्टल कलेजले प्रस्तावित कोर्स शुरु गर्नु अगावै पूरा गरेको हुनु पर्नेछ र मेडिकल कलेज सञ्चालन गर्ने संस्थाले काउन्सिलले तोके बमोजिम क्रमबद्ध रूपमा पूर्वाधार विकास गर्दै जानु पर्नेछ।”

११. मूल नियमावलीमा नियम २०ख., २०ग., २०घ., २०ड., २०च. र २०छ. थप: मूल नियमावलीको नियम २०क. पछि देहायका नियम २०ख., २०ग., २०घ., २०ड., २०च.र २०छ. थपिएका छन्:-

“२०ख. निरीक्षण (१) काउन्सिलले मेडिकल कलेजको पूर्वाधार विकास, गुणस्तरीय चिकित्सा शिक्षाको अनुगमन, मूल्याङ्कन र परीक्षा निरीक्षणको लागि विशेषज्ञ निरीक्षकहरुको छुटाउद्दृढ़ निरीक्षण टोलीहरु गठन गर्नेछ।

(२) उपनियम (१) बमोजिम गठित निरीक्षण टोलीमा काउन्सिलले आवश्यकता अनुसार तीनदेखि सात जनासम्म निरीक्षकहरु तोक्न तोक्नेछ।

(३) निरीक्षण टोलीलाई सहयोग गर्नु र टोलीले माग गरेको सम्पूर्ण विवरण उपलब्ध गराउनु सम्बन्धित मेडिकल कलेजको दायित्व हुनेछ।

(४) निरीक्षण टोलीले सम्बन्धित मेडिकल कलेज निरीक्षण गरेको पन्थ दिनभित्र अनुसूची-७ बमोजिको ढाँचामा निरीक्षण, अनुगमन तथा मूल्याङ्कन प्रतिवेदन तयार गरी काउन्सिल समक्ष पेश गर्नु पर्नेछ।

(५) ऐनको दफा २१ख. बमोजिम परीक्षा निरीक्षणको लागि विश्वविद्यालय स्नातीय वार्षिक परीक्षाको मिति तोकिनासाथ काउन्सिललाई सम्बन्धित मेडिकल कलेजले लिखित सूचना पठाउनु पर्नेछ।

२०ग. कोर्स सञ्चालन र मान्यता (१) नियम २०ख. को उपनियम (४) बमोजिम निरीक्षण टोलीले पेश गरेको निरीक्षण प्रतिवेदनको आधारमा सम्बन्धित मेडिकल कलेजले भर्ना लिन सक्ने अधिकतम विद्यार्थी संख्या समेत निर्धारण गरी एक शैक्षिक वर्षको अवधिको लागि काउन्सिलले परीक्षण मान्यता प्रदान गर्न सक्नेछ।

(२) परीक्षण मान्यता प्राप्त मेडिकल कलेजले प्रत्येक वर्ष विद्यार्थी भर्ना लिनु पूर्व काउन्सिलद्वारा त्यस्तो कलेजको निरीक्षण गराई परीक्षण मान्यता र विद्यार्थी भर्ना संख्या नवीकरण गर्नु पर्नेछ ।

(३) परीक्षण मान्यता प्राप्त गरी प्रथम समूहका विद्यार्थी उत्पादन गरी सकेका सम्बन्धित मेडिकल कलेजलाई काउन्सिलले कुनै खास अवधिको लागि पूर्ण मान्यता प्रदान गर्न सक्नेछ ।

(४) नियम २०८. को उपनियम (४) बमोजिम निरीक्षण टोलीले काउन्सिल समक्ष पेश गरेको निरीक्षण प्रतिवेदन र सो प्रतिवेदनको आधारमा काउन्सिलले गरेको निर्णयहरु काउन्सिलले आवधिक रूपमा श्री ५ को सरकार, सम्बन्धित मेडिकल कलेज र त्यस्तो मेडिकल कलेजले सम्बन्धन प्राप्त गरेको विश्वविद्यालयलाई उपलब्ध गराउनु पर्नेछ ।

२०८. मेडिकल कलेज सञ्चालन गर्ने स्वीकृति खारेजीको लागि सिफारिसः (१) काउन्सिलले मान्यता प्रदान गरेका मेडिकल कलेजले काउन्सिलले तोकेको अवधिभित्र मापदण्ड तथा पूर्वाधार पूरा गर्न नसकेमा वा त्यस्तो मेडिकल कलेजको परीक्षण वा पूर्ण मान्यता खारेज भएमा काउन्सिलले श्री ५ को सरकार समक्ष त्यस्तो मेडिकल कलेज सञ्चालन गर्ने श्री ५ को सरकारले दिएको स्वीकृति खारेजीको लागि सिफारिस गर्नेछ ।

(२) उपनियम (१) मा जुनसुकै कुरा लेखिएको भए तापनि मेडिकल कलेजको स्वीकृति खारेजीको लागि सिफारिस गर्नु पूर्व काउन्सिलले सम्बन्धित मेडिकल कलेजलाई उचित स्याद दिई निरीक्षण टोलीले पेश गरेको निरीक्षण प्रतिवेदन बमोजिम श्री ५ को सरकारबाट त्यस्तो मेडिकल कलेज सञ्चालन गर्न प्राप्त गरेको स्वीकृति खारेजीको लागि श्री ५ को सरकार समक्ष किन सिफारिस गर्नु नपर्ने हो भन्ने बेहोराको स्पष्टीकरण माग गर्नेछ ।

(३) उपनियम (२) बमोजिम काउन्सिलले माग गरे बमोजिम स्पष्टीकरण पेश हुन नआएमा वा पेश भएको स्पष्टीकरण सन्तोषजनक नदेखिएमा निरीक्षण प्रतिवेदनको आधारमा काउन्सिलले त्यस्तो मेडिकल कलेज सञ्चालन गर्न उपयुक्त छैन भनी श्री ५ को सरकार समक्ष स्वीकृति खारेजीको लागि आफ्नो निर्णय सहित सिफारिस पेश गर्न सक्नेछ ।

(४) उपनियम (३) बमोजिम पेश गरेको सिफारिस प्राप्त भएपछि श्री ५ को सरकारले आवश्यक देखेमा उचित स्याद दिई सम्बन्धित मेडिकल कलेजसँग पुनः स्पष्टीकरण माग गर्न सक्नेछ र स्पष्टीकरण प्राप्त भएमा सो उपर विचार गरी र अरु कुनै थप जाँचबुझ गर्नु पर्ने भए आवश्यक जाँचबुझ गरी सो समेतको आधारमा श्री ५ को सरकारले त्यस्तो मेडिकल कलेजको सञ्चालनको स्वीकृति खारेजी गर्न सक्नेछ ।

२०९. दर्ता प्रमाणपत्र परीक्षा : (१) ऐनको दफा ७ क. को उपदफा (१) को खण्ड (घ) को प्रयोजनको लागि काउन्सिलले दर्ता प्रमाणपत्र परीक्षा लिनेछ ।

(२) उपनियम (१) बमोजिमको दर्ता प्रमाणपत्र परीक्षा देहायको कुनै एक वा एकभन्दा बढी तरीकाबाट सञ्चालन गर्न सकिनेछ :-

- (क) लिखित परीक्षा,
- (ख) प्रयोगात्मक परीक्षा, र
- (ग) अन्तर्वार्ता ।

(३) दर्ता प्रमाणपत्र परीक्षा दस्तुर अनुसूची -० मा तोकिए बमोजिम हुनेछ ।

(४) दर्ता प्रमाणपत्र परीक्षा सम्बन्धी अन्य व्यवस्था काउन्सिलले तोके बमोजिम हुनेछ ।

(५) दर्ता प्रमाणपत्र परीक्षा उत्तीर्ण गरेको चिकित्सकको नाम ऐन र यस नियमावलीमा लेखिएका अन्य व्यवस्थाहरुको अधिनमा रही दर्ता गरिनेछ ।

२१०. विशेष परीक्षा : (१) ऐनको दफा २१. घ. को प्रयोजनको लागि काउन्सिलले तोकेको पाठ्यक्रमको आधारमा विशेष परीक्षा लिन सक्नेछ ।

(२) विशेष परीक्षामा लिखित परीक्षा अनिवार्य हुनेछ तथा काउन्सिलले आवश्यकता अनुसार प्रयोगात्मक परीक्षा, अन्तर्वार्ता र अन्य किसिमको परीक्षा पनि लिन सक्नेछ ।

(३) विशेष परीक्षा दस्तुर अनुसूची -० मा तोकिएबमोजिम हुनेछ ।

(४) विशेष परीक्षा सम्बन्धी अन्य व्यवस्था काउन्सिलले तोकेबमोजिम हुनेछ ।

खण्ड ५० अतिरिक्ताङ्क ६० (क+१) नेपाल राजपत्र भाग ३ मिति २०५७।।।१८

- २०छ. परीक्षा सञ्चालन समिति : नियम २०ड. र २०च. वमोजिम दर्ता प्रमाणपत्र परीक्षा र विशेष परीक्षा सञ्चालनको लागि काउन्सिलले कम्तीमा पाँच सदस्यीय परीक्षा सञ्चालन समिति गठन गर्नेछ ।
१२. मूल नियमावलीको नियम २१ मा संशोधन : मूल नियमावलीको नियम २१ मा रहेका "दफा २७" भन्ने शब्दहरूको सट्टा "दफा २८" भन्ने शब्दहरू राखिएका छन् ।
१३. मूल नियमावलीको नियम २१क. मा संशोधन: मूल नियमावलीको नियम २१क. को,
- (१) उपनियम (१) मा रहेका "खण्ड (ख) र (छ)" भन्ने शब्दहरूको सट्टा "खण्ड (ख) र (च)" भन्ने शब्दहरू राखिएका छन् ।
- (२) उपनियम (२) फिकिएको छ ।
१४. मूल नियमावलीमा नियम २१ख., २१ग., २१घ. र २१ड. थप : मूल नियमावलीको नियम २१क. पछि देहायका नियम २१ख., २१ग., २१घ. र २१ड. थपिएका छन् :-
- "२१ख. निर्वाचन समिति : (१) काउन्सिलले एकजना प्रमुख निर्वाचन अधिकृतको अध्यक्षतामा अन्य दुई जना निर्वाचन अधिकृत भएको तीन सदस्यीय निर्वाचन समितिको गठन गर्नेछ ।
- (२) उपनियम (१) वमोजिम गठिन निर्वाचन समिति निर्वाचनको परिणाम प्रकाशन भएपछि स्वतः विघटन हुनेछ ।
- (३) यस नियमावली वमोजिम निर्वाचन सम्पन्न गर्दा लाग्ने सम्पूर्ण खर्च काउन्सिलको कोषबाट वेहोरिनेछ ।
- (४) निर्वाचन समिति सम्बन्धी अन्य कार्यविधि काउन्सिलले नोकेवमोजिम हुनेछ ।
- २१ग. मनदाता : (१) निर्वाचन समिति गठन हुनुभन्दा अघि काउन्सिलमा नाम दर्ता भएका चिकित्सकहरू काउन्सिलको निर्वाचनको लागि मनदानमा भाग लिन सक्नेछन् ।
- (२) उपनियम (१) मा जुनसुकै कुरा लेखिएको भए तापनि परीक्षण दर्तावाला र दर्तावाला विदेशी नागरिक चिकित्सकले काउन्सिलको निर्वाचनमा मनदान गर्न पाउने छैनन् ।
- २१घ. निर्वाचन भएको मानिने : (१) एक पदको लागि निर्वाचन भएको अवस्थामा निर्वाचनमा सबैभन्दा बढी मत प्राप्न गर्ने उम्मेदवार निर्वाचित भएको मानिनेछ ।
- (२) एकभन्दा बढी संख्याको पदमा निर्वाचन भएको अवस्थामा बढी मत प्राप्न गर्ने उम्मेदवारहरू कमशः निर्वाचित भएको मानिनेछ ।
- (३) निर्वाचन गर्नुपर्ने पद संख्या बराबर वा सो भन्दा कम संख्यामा निर्वाचनको लागि उम्मेदवार खडा भएमा त्यस्तो उम्मेदवार निर्विरोध निर्वाचित भएको मानिनेछ ।
- (४) कुनै उम्मेदवारहरूले प्राप्न गरेको सदर मत बराबर भएमा निर्वाचन अधिकृतले बराबर मत प्राप्न गर्ने उम्मेदवार बीच गोला हाली निर्णय गर्नु पर्नेछ । त्यसरी गोलाद्वारा छानिएको उम्मेदवारले एकमत बढी प्राप्न गरेको मानिनेछ ।
- २१ड. निर्वाचन समितिको काम, कर्तव्य र अधिकार : (१) निर्वाचनको लागि मनदाता नामावली प्रकाशन गर्ने, मनदाता नामावलीमा दावी विरोधको सुनुवाई गर्ने, अन्तिम मनदाता नामावली प्रकाशन गर्ने, उम्मेदवारको मनोनयन पत्र जाँच्ने, मनोनयन पत्रमा दावी विरोधको सुनुवाई गर्ने, मनदान केन्द्र तोक्ने, मनदान गराउने, मत गणना गर्ने र निर्वाचनको परिणाम घोषणा गर्ने जस्ता निर्वाचन सम्बन्धी सम्पूर्ण काम, कर्तव्य र अधिकारको प्रयोग निर्वाचन समितिले गर्नेछ ।
- (२) उपनियम (१) वमोजिम निर्वाचन समितिले आफूलाई प्राप्न अधिकार प्रयोग गर्दा निर्वाचन सम्बन्धी फारामहरूको ढाँचा तोक्न, निर्वाचनको लागि आवश्यक निर्देशिका जारी गर्न र निर्वाचन सम्पन्न गर्न आवश्यक पर्ने व्यक्तिहरूलाई काममा लगाउन सक्नेछ ।
- (३) निर्वाचन सम्बन्धी अन्य कार्यविधि निर्वाचन समितिले तोके वमोजिम हुनेछ । "
१५. मूल नियमावलीमा परिच्छेद ३क. थप: मूल नियमावलीको परिच्छेद-३ पछि देहायको परिच्छेद-३क. थपिएको छ :-

“परिच्छेद-३क.

विदेशी नागरिक चिकित्सकको नाम दर्ता सम्बन्धी व्यवस्था

२१च. दर्ता किताबमा नाम दर्ता गराउने: (१) कुनै विदेशी नागरिक चिकित्सकले निश्चित अवधिको लागि नेपाल अधिराज्यभित्र कुनै अस्पताल वा मेडिकल कलेजमा चिकित्सा व्यवसाय गर्नको लागि काउन्सिलले तोके बमोजिमको ढाँचामा दर्ता किताबमा नाम दर्ता गराउन दरखास्त दिनु पर्नेछ।

(२) उपनियम (१) बमोजिम दरखास्त दिँदा विदेशी नागरिक चिकित्सकले राहदानी र प्रवेशाज्ञा तथा राहदानी र प्रवेशाज्ञा आवश्यक नपर्ने मुलुकको विदेशी नागरिक चिकित्सक भए निजको परिचय जनिने गरी सरकारी निकायबाट जारी भएको परिचयपत्रको काउन्सिलको सदस्य वा स्थायी दर्तावाला चिकित्सकमध्ये काउन्सिलले तोकेको चिकित्सकले प्रमाणित गरिएको प्रतिलिपि दरखास्तसाथ संलग्न गर्नु पर्नेछ।

(३) विदेशी नागरिक चिकित्सकले निज कार्यरत रहेको देशको मेडिकल वा डेन्टल काउन्सिल वा सो सरहका व्यावसायिक परिषद्बाट प्राप्त गरेको असल चिकित्सक आचरणको प्रमाणपत्र र निजले जुन अस्पताल वा मेडिकल कलेजमा काम गर्न चाहेको हो सो अस्पताल वा मेडिकल कलेजको प्रमुख र श्री ५ को सरकारले निजले सो अस्पताल वा मेडिकल कलेजमा काम गर्नुपर्ने कारण, अवधि आदि खुलाई निजको नाम दर्ताको लागि गरिएको सिफारिसपत्रको सब्कल र काउन्सिलको सदस्य वा स्थायी दर्तावाला चिकित्सकमध्ये काउन्सिलले तोकेको चिकित्सकले प्रमाणित गरिएको सो सिफारिसपत्रको प्रतिलिपि समेत संलग्न गर्नु पर्नेछ।

तर विदेशी नागरिक चिकित्सकलाई चिकित्सा व्यवसायमा संलग्न गराउन श्री ५ को सरकारसँग लिखित समझौता गरेका वा श्री ५ को सरकारबाट सहमति प्राप्त गरेका अस्पताल वा मेडिकल कलेजको हकमा त्यस्तो समझौता वा त्यस्तो समझौताको म्यादसम्म वा सहमति प्राप्त गरेको अवधिका लागि श्री ५ को सरकारको छूटै सिफारिसपत्र पेश गर्नु पर्ने छैन।

(४) विदेशी नागरिक चिकित्सकको नाम दर्ता बढीमा एक वर्षको लागि मात्र गरिनेछ। तर काउन्सिलले आवश्यक देखेमा एक पटकमा बढीमा एक वर्ष ननाघ्ने गरी दर्ता नविकरण गरिदिन सम्भेद्ध।

(५) विदेशी नागरिक चिकित्सकको नाम दर्ता अनुसूची-८ मा तोकिएबमोजिमको दर्ता किताबमा गरिनेछ।

(६) उपनियम (३) मा जुनसुकै कुरा लेखिएको भए तापनि दर्तावाला विदेशी नागरिक चिकित्सक कार्यरत रहेको अस्पताल वा मेडिकल कलेजमा निजको सेवा अवधि समाप्त भएमा वा निजले उक्त अस्पताल वा मेडिकल कलेजमा काम गर्न छाडेमा निजको नाम दर्ता स्वतः खारेज भएको मानिनेछ।

(७) विदेशी नागरिक चिकित्सकको नाम दर्ता तथा दर्ता नवीकरण दस्तुर अनुसूची-९ मा तोकिएबमोजिम हुनेछ।

(८) यो नियमावली प्रारम्भ हुनु अगाडि विदेशी नागरिक चिकित्सकको नाम दर्ता भएको रहेछ भने स्वतः यो नियमावली बमोजिम नाम दर्ता भएको मानिनेछ।

(९) विदेशी नागरिक चिकित्सकको नाम दर्ता सम्बन्धी अन्य व्यवस्था काउन्सिलले तोके बमोजिम हुनेछ।

१६. मूल नियमावलीको नियम २२ मा संशोधन: मूल नियमावलीको नियम २२ को-

(१) नियम शीर्षकमा रहेका “काम कर्तव्य” भन्ने शब्दहरूको सटा “आचार संहिता” भन्ने शब्दहरू राखिएका छन्।

(२) उपनियम (१) मा रहेका “चिकित्सकको कर्तव्य” भन्ने शब्दहरूको सटा “चिकित्सकको आचार संहिता” भन्ने शब्दहरू राखिएका छन्।

(३) उपनियम (२) मा रहेका “कर्तव्य” भन्ने शब्दको सटा “आचार संहिता” भन्ने शब्दहरू राखिएका छन्।

१७. मूल नियमावलीको नियम २३ मा संशोधन: मूल नियमावलीको नियम २३ को उपनियम (१) मा रहेका “कर्तव्यहरूको पालन नगर्ने” भन्ने शब्दहरूको सटा “आचार संहिताको उल्लंघन गर्ने” भन्ने शब्दहरू राखिएका छन्।

१८. मूल नियमावलीको अनुसूचीमा संशोधन: (१) मूल नियमावलीको अनुसूची-१ र अनुसूची-२ को सटा देहायका “अनुसूची-१ र अनुसूची-२” राखिएका छन्।

(२) मूल नियमावलीको अनुसूची-८ पछि देहायका अनुसूची-७, अनुसूची-८ र अनुसूची-९, थपिएका छन्।

१९. खारेजी: मूल नियमावलीको नियम ११ खारेज गरिएकोछ।

(२३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

999

अनुसूची - १

(नियम ३ को उपनियम (१) सँग सम्बन्धित)

दरखास्त नमूना

पासपोर्ट साइजको
(हालसालै खिचिएको)
श्याम श्वेत फोटो

श्री रजिष्ट्रार,

नेपाल मेडिकल काउन्सिल,

काठमाण्डौ, नेपाल।

महोदय,

मेरो नाम नेपाल मेडिकल काउन्सिलको दर्ता किताबमा नियमानुसार स्थायी /अस्थायी/ परीक्षण/विशेषज्ञ दर्ता गराउन यो निवेदन पेश गरेको छु । कृपया मेरो नाम काउन्सिलको दर्ता किताबमा दर्ता गरी त्यसको प्रमाणपत्र दिनु हुन अनुरोध गर्दछु । मैले प्राप्त गरेको सम्पूर्ण शैक्षिक योग्यताको प्रमाणपत्र र लब्धाङ्कपत्र, नागरिकता र अन्य प्रमाणपत्रहरूको संकलन र सो को प्रमाणित प्रतिलिपिहरु, हालसालै खिचिएको पासपोर्ट साइजको श्याम श्वेत फोटो तीन प्रति तथा निवेदन दस्तुर रुपैयाँको बैड भौचर यसै साथ संलग्न गरेको छु ।

दरखास्तवालाको पूरा नाम:-

स्थायी ठेगाना :-

अस्थायी ठेगाना :-

बाबुको नाम:-

बाजेको नाम:-

प्रस्तावित काम गर्ने ठाउँ:-

प्राप्त गरेको शैक्षिक तथा अन्य उपाधिहरु :-

(१)

(२)

(३)

(४)

शैक्षिक तथा अन्य उपाधिहरु प्रदान गर्ने संस्था:-

प्राप्त गरेको साल:-

अरु कुनै व्यावसायिक परिषदमा नाम दर्ता भएको भए त्यस्तो परिषदको नाम र ठेगाना :-

निवेदकले प्रेस्क्रिप्शनमा गर्ने दस्तखतको नमूना:-

मिति:-

परिचय: (काउन्सिलको सदस्य । स्थायी दर्तावाला चिकित्सकबाट) :-

मैले निवेदक डा. लाई राम्रोसँग चिन्दछु । निजले दिएको विवरण ठीक छ, फरक परेमा कानून बमोजिम सहुँला, बुझाउँला ।

प्रमाणित गर्नेको,

नाम:-

दस्तखत:-

दर्ता नं:-

ठेगाना:-

मिति:-

खण्ड ५० अतिरिक्ताङ्क ६० (क-१) नेपाल राजपत्र भाग ३ मिति २०५७।।।।।

अनुसूची - २

(नियम ३ को उपनियम (३) को खण्ड (घ) सँग सम्बन्धित)

प्रतिज्ञापत्र

म श्री ले नेपाल मेडिकल काउन्सिल ऐन, नियम तथा विनियम एवं प्रचलित अन्य कानूनको अधिनमा रही चिकित्सकको हैसियतले आफूले पालना गर्नुपर्ने सबै काम र कर्तव्य इमान्दारी साथ पालना गर्ने प्रतिज्ञापत्र गर्दै यो प्रतिज्ञापत्र प्रस्तुत गरेको छु । मैले नेपाल मेडिकल काउन्सिल ऐन, नियम, विनियम तथा पेशागत आचरण र अन्य प्रचलित कानूनले निर्दिष्ट गरेको चिकित्सकको काम, कर्तव्य र आचार संहिता विपरित काम गरेमा कानून बमोजिम कारबाही हुन मेरो मन्जुरी छु ।

दस्तखत :-

नाम :-

ठेगाना :-

मिति :-

आधिकारिकता मुद्रण विभागबाट (३५) अणित गरिए पछि मात्र लागु हुनेद्या
१९९८

अनुसूची -७

(नियम २०५८ को उपनियम (४) सँग सम्बन्धित)

निरीक्षण, अनुगमन तथा मूल्याङ्कन प्रतिवेदन

मेडिकल कलेजको नाम र ठेगाना :-

संचालक संस्थाको नाम र ठेगाना :-

संचालक संस्था प्रमुखको नाम र ठेगाना :-

मेडिकल कलेज प्रमुखको नाम र ठेगाना :-

मेडिकल कलेजले सम्बन्धन लिएको विश्वविद्यालयको नाम र ठेगाना :-

मेडिकल कलेज निरीक्षणको उद्देश्य:-

भौतिक पूर्वाधारहरूको विवरण:-

(१) जग्गाको क्षेत्रफल :-

(२) शैक्षिक, प्रशासनिक र आवासीय भवन :-

(३) आधारभूत विज्ञानतर्फका प्रयोगशाला, शैक्षिक सामाग्री,

औजार र उपकरण आदी :-

(४) चिकित्सा विषय सम्बन्धी पुस्तकालय :-

(५) शिक्षण अस्पताल र अस्पतालका विभिन्न विभाग, औजार, उपकरण र

सेवा सम्बन्धी तथ्याङ्क :-

शिक्षक, चिकित्सक, प्रशिक्षक, नर्स, प्रशासनिक र अन्य जनशक्तिको विवरण :-

विद्यार्थी संख्या :-

वार्षिक परीक्षामा उत्तीर्ण प्रतिशत :-

सञ्चालन गरिएका अन्य शैक्षिक कोर्षहरू :-

पूर्वाधार विकास र जनशक्ति विकास योजना :-

अन्य विवरण :-

निरीक्षण टोलीको निष्कर्ष :-

निरीक्षण टोलीका सदस्यहरूको दस्तखत :-

मिति :-

संण्ड ५० अतिरिक्ताङ्क ६० (कृ१) नेपाल राजपत्र भाग ३ मिति २०५७९९१८

अनुसूची- ८

(नियम २१च. को उपनियम (५) सँग सम्बन्धित)

विदेशी नागरिक चिकित्सक दर्ता किताब

दर्ता नं.	दर्ता मिति	नाम थर	ठेगाना	आधारभूत शैक्षिक योग्यता र तालिम	विश्व विद्यालय वा शिक्षण संस्थाको पूरा नाम र ठेगाना	अन्य विवरण	पासपोर्ट साईजको (हालसाले दिखिए को) इयाम इवेत फोटो
		<p>पूरा नाम थर</p> <p>देवनागरिमा:-</p> <p>अंग्रेजीमा:-</p> <p>लिङ्ग:-</p> <p>राष्ट्रियता :-</p> <p>राहदारी नं.-</p> <p>प्रवेशाज्ञाको</p> <p>अवधि :-</p> <p>जन्म स्थान:-</p> <p>जन्म मिति :-</p> <p>साल.....</p> <p>महिना</p> <p>गते</p>	<p>देशको नाम:-</p> <p>स्थायी ठेगाना:-</p> <p>हालको ठेगाना :-</p> <p>अञ्चल :-</p> <p>जिल्ला :-</p> <p>टोल/गाउँ/</p> <p>नगरपालिका /</p> <p>गा.वि. स.-</p> <p>बडा नं.-</p> <p>टेलिफोन:-</p> <p>सम्पर्क ठेगाना :-</p> <p>फोन नं.-</p> <p>फ्याक्स नं.-</p> <p>पोस्ट बक्स नं.-</p> <p>हाल कुनै संस्थामा</p> <p>कार्यरत भए</p> <p>संस्थाको नाम र</p> <p>ठेगाना:-</p>	<p>आधारभूत उपाधिको नाम :-</p> <p>अध्ययन अवधि:-</p> <p>भर्ना भएको साल:-</p> <p>अध्ययन पूरा गरेको साल:-</p> <p>इन्टर्नशिप शूल र पूरा गरेको साल:-</p> <p>उपाधि प्राप्त गरेको महिना र साल:-</p> <p>विशेषज्ञ उपाधि</p> <p>प्राप्त गरेको भए सो उपाधिको नाम:-</p> <p>चिकित्सा व्यवसाय सम्बन्धी कुनै तालिम लिएको भए त्यस्तो तालिमको नाम:-</p> <p>तालिम दिने संस्थाको नाम र ठेगाना :-</p>	<p>पहिले कुनै संस्थामा दर्ता भएको भए दर्ता नं:- मिति:- संस्थाको नाम :-</p>		

विवरण भर्नेको सही

रुजु गर्नेको सही

सम्बन्धित चिकित्सकको सही

रजिस्ट्रारको सही

आधिकारिकता मुद्रण विभागबाट ७ प्रमाणित गरिए १९९५ लागु हुनेछ।

अनुसूची- ९

(नियम ४ को उपनियम (१), नियम ५ को उप नियम (२), नियम ६ को उपनियम (२), नियम ७ को उपनियम (२), नियम २० ड. को उपनियम (३), नियम २० च. को उपनियम (३) र नियम २१ च. को उपनियम (७) सँग सम्बन्धित)

दस्तुर

१. स्थायी दर्ता दस्तुर : एकहजार रुपैयाँ ।
२. अस्थायी दर्ता दस्तुर : एकहजार रुपैयाँ ।
३. परीक्षण दर्ता दस्तुर : पाँचसय रुपैयाँ ।
४. विशेषज्ञ दर्ता :-
 (क) नाम दर्ता दस्तुर : एकहजार दुईसय रुपैयाँ ।
 (ख) वार्षिक शुल्क : एकसय रुपैयाँ ।
 (ग) नवीकरण दस्तुर : एकसय रुपैयाँ ।
 (घ) विलम्ब दस्तुर : पचास रुपैयाँ ।
५. दर्ता प्रमाणपत्र परीक्षा दस्तुर : दुईहजार पाँचसय रुपैयाँ ।
६. विशेष परीक्षा दस्तुर : तीन हजार रुपैयाँ ।
७. विदेशी नागरीक चिकित्सकको लागि :-
 (क) नाम दर्ता दस्तुर : तीनहजार रुपैयाँ ।
 (ख) दर्ता नवीकरण दस्तुर : तीनहजार रुपैयाँ ।

आज्ञाले,

डा. दुर्गाप्रसाद मानन्धर
श्री ५ को सरकारको निमित्त सचिव